

“ ತುರಂತ್ ದಾನ್ ಮಹಾಪುಣ್ಯದ ರಹಸ್ಯ ”

(ತಕ್ಷಣದಲ್ಲಿಯೇ ದಾನ ಮಾಡುವುದರಲ್ಲಿ ಮಹಾ ಪುಣ್ಯವಾಗುವ ರಹಸ್ಯ)

ಇಂದು ವಿದಾತ, ವರದಾತ ತಂದೆಯು ತನ್ನ ನಾಲ್ಕು ಕಡೆಯಲ್ಲಿನ ಅತಿ ಸ್ನೇಹಿ ಸೇವಾಧಾರಿ ಮಕ್ಕಳನ್ನು ನೋಡುತ್ತಿದ್ದರು. ನಾಲ್ಕು ಕಡೆಯ ಸಮರ್ಥ ಮಕ್ಕಳು ತನ್ನ ಸ್ನೇಹದ ವಿಶೇಷತೆಯ ಮೂಲಕ ದೂರವಿದ್ದರೂ ಸಮೀಪದಲ್ಲಿದ್ದಾರೆ. ಸ್ನೇಹದ ಸಂಬಂಧದ ಮೂಲಕ, ಬುದ್ಧಿಯ ಸ್ಪಷ್ಟತೆ ಮತ್ತು ಸ್ವಚ್ಛತೆಯ ಮೂಲಕ ಸಮೀಪದ, ಸನ್ಮುಖದ ಅನುಭವ ಮಾಡುತ್ತಿದ್ದಾರೆ. ಮೂರನೇ ನೇತ್ರ ಅರ್ಥಾತ್ ದಿವ್ಯತೆಯ ಮೂಲಕ ಅವರ ನಯನ ಬುದ್ಧಿಯೆಂಬ ಟಿ.ವಿ.ಯಲ್ಲಿ ದೂರದ ದೃಶ್ಯವು ಸ್ಪಷ್ಟವಾಗಿ ಇದೆ. ಇಂತಹ ಮಕ್ಕಳೂ ಸಹ ವಿಶೇಷ ಸಮಯದಲ್ಲಿ ಸ್ಮೃತಿಯ ಸ್ವಚ್ಛತೆ ಆನ್ ಮಾಡಿಕೊಂಡು ಕುಳಿತಿದ್ದಾರೆ. ದೂರದರ್ಶನದ ಮೂಲಕ ಎಲ್ಲರೂ ದೂರದ ದೃಶ್ಯವನ್ನು ಸಮೀಪದಲ್ಲಿರುವಂತೆ ಅನುಭವ ಮಾಡುವಂತಹ ಮಕ್ಕಳನ್ನು ಬಾಪಾದಾರವರು ನೋಡಿ-ನೋಡಿ ಹರ್ಷಿತವಾಗುತ್ತಿದ್ದಾರೆ. ಒಂದೇ ಸಮಯದಲ್ಲಿ ಡಬಲ್ ಸಭೆಯನ್ನು ನೋಡುತ್ತಿದ್ದಾರೆ.

ಇಂದು ವಿಶೇಷವಾಗಿ ವತನದಲ್ಲಿ ಬ್ರಹ್ಮ ತಂದೆಯು ಮಕ್ಕಳನ್ನು ನೆನಪು ಮಾಡುತ್ತಿದ್ದರು. ಏಕೆಂದರೆ ಎಲ್ಲಾ ಮಕ್ಕಳು ಯಾವಾಗಿನಿಂದ ಬ್ರಾಹ್ಮಣ ಜೀವನದಲ್ಲಿ ನಡೆಯುತ್ತಿದ್ದಾರೆ, ಆ ಬ್ರಾಹ್ಮಣರ ವರ್ತಮಾನದನುಸಾರ ಗುರಿ ಅರ್ಥಾತ್ ಸಂಪೂರ್ಣತೆಯ ಸ್ಥಿತಿಯವರೆಗೆ ಯಾವ ಗತಿಯಿಂದ ನಡೆಯುತ್ತಿದ್ದಾರೆ, ಅದರ ಫಲಿತಾಂಶವನ್ನು ನೋಡುತ್ತಿದ್ದರು. ನಡೆಯುವುದಂತು ಎಲ್ಲರೂ ನಡೆಯುತ್ತಿದ್ದಾರೆ, ಆದರೆ ಗತಿಯೇನಿದೆ? ಇದರಲ್ಲಿ ಏನು ನೋಡಿದರು! ಗತಿಯಲ್ಲಿ ಸದಾ ಒಂದು ತೀವ್ರ ಗತಿಯಿರಲಿ ಅರ್ಥಾತ್ ಸದಾ ತೀವ್ರ ಗತಿಯಿರುವವರಾಗಿರಿ, ಇದರಲ್ಲಿ ಕೆಲವರಲ್ಲಿ ಕೆಲವರನ್ನು ನೋಡಿದರು. ಬ್ರಹ್ಮ ತಂದೆಯವರು ಗತಿಯನ್ನು ನೋಡುತ್ತಾ, ಮಕ್ಕಳ ಕಡೆಯಿಂದ ಪ್ರಶ್ನೆ ಮಾಡಿದರು - ಜ್ಞಾನಪೂರ್ಣರಾಗಿದ್ದರೂ ಅರ್ಥಾತ್ ಮೂರೂ ಕಾಲಗಳನ್ನು ತಿಳಿದಿದ್ದರೂ, ಪುರುಷಾರ್ಥ ಮತ್ತು ಪರಿಣಾಮವನ್ನು ತಿಳಿದಿದ್ದರೂ, ವಿಧಿ ಮತ್ತು ಸಿದ್ಧಿಯನ್ನು ತಿಳಿದಿದ್ದರೂ, ಇಷ್ಟೆಲ್ಲಾ ಇದ್ದರೂ ಮತ್ತೆ ಸದಾಕಾಲದ ತೀವ್ರ ಗತಿಯನ್ನೇಕೆ ಮಾಡಿಕೊಳ್ಳಲು ಸಾಧ್ಯವಾಗುತ್ತಿಲ್ಲ! ಅದಕ್ಕೆ ಉತ್ತರವನ್ನೇನು ಕೊಟ್ಟಿರಬಹುದು? ಕಾರಣವನ್ನು ತಿಳಿದಿದ್ದರೂ, ನಿವಾರಣೆಯ ವಿಧಿಯನ್ನು ತಿಳಿದಿದ್ದೀರಿ. ಆದರೂ ಕಾರಣವನ್ನು ನಿವಾರಣೆಯಲ್ಲಿ ಬದಲಾಯಿಸಲು ಸಾಧ್ಯವಿಲ್ಲ!

ಬಾಬಾರವರು ಮುಗುಳ್ಳುಗುತ್ತಾ ಬ್ರಹ್ಮ ತಂದೆಯೊಂದಿಗೆ ಹೇಳಿದರು - ಬಹಳ ಮಕ್ಕಳದು ಒಂದು ಹವ್ಯಾಸವು ಬಹಳ ಹಳೆಯದು ಮತ್ತು ಪರಿಪಕ್ವವಾಗಿ ಇದೆ - ಅದು ಯಾವುದು? ಏನು ಮಾಡುತ್ತಾರೆ! ತಂದೆ ಪ್ರತ್ಯಕ್ಷ ಫಲ ಅರ್ಥಾತ್ ತಾಜಾ ಫಲವನ್ನು ಸೇವಿಸಿ ಬಿಡುತ್ತಾರೆ. ಆದರೆ ಹವ್ಯಾಸಕ್ಕೆ ವಿವಶರಾಗಿ, ಆ ತಾಜಾ ಫಲವನ್ನೂ ಒಣಗಿಸಿ ಸ್ವೀಕರಿಸುತ್ತಾರೆ. ಮಾಡಿ ಬಿಡುತ್ತೇವೆ, ಆಗಿ ಬಿಡುತ್ತದೆ, ಆಗುವುದಂತು ಖಂಡಿತವಾಗಿಯೂ ಆಗುತ್ತದೆ, ನಾವಾಗುವುದಂತು ಮೊದಲ ನಂಬರಿನವರೇ ಆಗುತ್ತೇವೆ, ಬರುವುದಂತು ಮಾಲೆಯಲ್ಲಿಯೇ ಬರುತ್ತೇವೆ - ಈ ರೀತಿ ಯೋಚಿಸುತ್ತಾ-ಯೋಚಿಸುತ್ತಾ, ಪ್ಲಾನ್ ಮಾಡುತ್ತಾ-ಮಾಡುತ್ತಾ ಪ್ರತ್ಯಕ್ಷ ಫಲವನ್ನು ಭವಿಷ್ಯದ ಫಲವನ್ನಾಗಿ ಮಾಡಿ ಬಿಡುತ್ತಾರೆ. ಮಾಡುತ್ತೇವೆ ಎಂದರೆ ಭವಿಷ್ಯ ಫಲ. ಯೋಚಿಸಿದಿರಿ, ಮಾಡಲಾಯಿತು ಮತ್ತು ಪ್ರತ್ಯಕ್ಷ ಫಲವನ್ನು ಸೇವಿಸಲಾಯಿತು. ಭಲೆ ಅದು ಸ್ವಯಂ ಪ್ರತಿ, ಭಲೆ ಸೇವೆಯ ಪ್ರತಿ ಪ್ರತ್ಯಕ್ಷ ಫಲ ಅಥವಾ ಸೇವೆಯ ತಾಜಾ ಫಲವನ್ನು ಕಡಿಮೆ ಸೇವಿಸುತ್ತೀರಿ. ಶಕ್ತಿಯು ಯಾವುದರಿಂದ ಬರುತ್ತದೆ - ತಾಜಾ ಫಲದಿಂದಲೋ ಅಥವಾ ಒಣ ಹಣ್ಣಿನಿಂದಲೋ? ಕೆಲವರ ಹವ್ಯಾಸವಿರುತ್ತದೆ - ತಿನ್ನುತ್ತೇವೆ ಎನ್ನುತ್ತಾ ತಾಜಾ ಇರುವುದನ್ನು ಬಿಟ್ಟು ಒಣ ಫಲವನ್ನಾಗಿ ಮಾಡಿ ಬಿಡುತ್ತಾರೆ. ಅದೇ ರೀತಿಯಾಗಿ ಇಲ್ಲಿಯೂ ಹೇಳುತ್ತಾರೆ - ಇದಾಗುತ್ತದೆಯೆಂದರೆ ನಂತರ ಮಾಡುತ್ತೇನೆ, ಹೀಗೆ ಬಹಳ ಯೋಚಿಸುತ್ತಾರೆ. ಯೋಚಿಸಿದಿರಿ, ಡೈರೆಕ್ಷನ್ ಸಿಕ್ಕಿತು, ಮತ್ತು ಮಾಡಿ ಬಿಟ್ಟಿರಿ ಹೀಗಿರಬೇಕು. ಈ ರೀತಿ ಮಾಡದಿರುವುದರಿಂದ ಡೈರೆಕ್ಷನ್ನೂ ತಾಜಾ ಫಲದಿಂದ ಒಣಗಿರುವುದನ್ನಾಗಿ ಮಾಡಿ ಬಿಡುತ್ತಾರೆ. ಮತ್ತೆ ಯೋಚಿಸುತ್ತಾರೆ - ಮಾಡಲಾಯಿತೆಂದರೆ ಡೈರೆಕ್ಷನ್ನು ಸಾರವಾಗಿ ಆದರೆ ಫಲಿತಾಂಶವಿಷ್ಟು ಬರಲಿಲ್ಲ, ಏಕೆ? ಸಮಯದಲ್ಲಿ ವೇಳೆಯನುಸಾರವಾಗಿ ರೇಖೆಯು ಬದಲಾಗಿ ಬಿಡುತ್ತದೆ. ಯಾವುದೇ ಭಾಗ್ಯದ ರೇಖೆಯನ್ನು ವೇಳೆಯನುಸಾರವಾಗಿಯೇ ತಿಳಿಸುತ್ತಾರೆ ಅಥವಾ ತಯಾರು ಮಾಡುತ್ತಾರೆ. ಈ ಕಾರಣದಿಂದ ವೇಳೆಯು ಬದಲಾಗುವುದರಿಂದ ವಾಯುಮಂಡಲ, ವೃತ್ತಿ, ಪ್ರಕಂಪನಗಳೆಲ್ಲವೂ ಬದಲಾಗಿ ಬಿಡುತ್ತದೆ. ಆದ್ದರಿಂದ ಗಾಯನವಿದೆ - “ತುರಂತ್ ದಾನ್ ಮಹಾಪುಣ್ಯ”. ಡೈರೆಕ್ಷನ್ ಸಿಕ್ಕಿತು ಮತ್ತು ಅದೇವೇಳೆಯಲ್ಲಿ ಅದೇ ಉಮ್ಮಂಗದಿಂದ ಮಾಡಲಾಯಿತು. ಇಂತಹ ಸೇವೆಯ ತಾಜಾ ಫಲವು ಸಿಗುತ್ತದೆ, ಅದನ್ನು ಸ್ವೀಕಾರ ಮಾಡುವ ಅರ್ಥಾತ್ ಪ್ರಾಪ್ತಿ ಮಾಡಿಕೊಳ್ಳುವುದರಿಂದ ಶಕ್ತಿಶಾಲಿ ಆತ್ಮರಾಗಿದ್ದು ಸ್ವತಹವಾಗಿಯೇ ತೀವ್ರ ಗತಿಯಲ್ಲಿ ನಡೆಯುತ್ತಿರುತ್ತಾರೆ. ಎಲ್ಲಾ ಫಲವನ್ನೂ ತಿನ್ನುತ್ತೀರಿ ಆದರೆ ಯಾವ ಫಲವನ್ನು ತಿನ್ನುತ್ತೀರಿ ಎನ್ನುವುದನ್ನು ಪರಿಶೀಲನೆ ಮಾಡಿಕೊಳ್ಳಿರಿ.

ಬ್ರಹ್ಮ ತಂದೆಯು ಎಲ್ಲಾ ಮಕ್ಕಳಿಗೆ ತಾಜಾ ಫಲದ ಮೂಲಕ ಶಕ್ತಿಶಾಲಿ ಆತ್ಮರನ್ನಾಗಿ ಮಾಡಿ, ಸದಾ ತೀವ್ರ ಗತಿಯಿಂದ ನಡೆಯಿರಿ

ಎನ್ನುವ ಸಂಕಲ್ಪವನ್ನು ಕೊಡುತ್ತಾರೆ. ಸದಾ ಬ್ರಹ್ಮ ತಂದೆಯ ಈ ಸಂಕಲ್ಪವನ್ನು ಸ್ಮೃತಿಯಲ್ಲಿಟ್ಟುಕೊಳ್ಳುತ್ತಾ, ಪ್ರತೀ ಸಮಯ ಪ್ರತೀ ಕರ್ಮದ ಶ್ರೇಷ್ಠ ಹಾಗೂ ತಾಜಾ ಫಲವನ್ನು ತಿನ್ನುತ್ತೀರಿ. ಅಂದಮೇಲೆ ಎಂದಿಗೂ ಯಾವುದೇ ಪ್ರಕಾರದ ಬಲಹೀನತೆ ಅಥವಾ ವ್ಯಾಧಿಯು ಬರಲು ಸಾಧ್ಯವಿಲ್ಲ. ಬ್ರಹ್ಮ ತಂದೆಯು ಮುಗುಳ್ಳುಗುತ್ತಿದ್ದರು. ಹೇಗೆ ವರ್ತಮಾನ ಸಮಯದ ವಿನಾಶಿ ವೈದ್ಯರೂ ಸಹ ಸಲಹೆಯನ್ನೇನು ಕೊಡುತ್ತಾರೆ! ಎಲ್ಲರೂ ತಾಜಾ ಫಲವನ್ನು ಸೇವಿಸಿರಿ. ಅದನ್ನು ಸುಟ್ಟು, ಬೇಯಿಸಿ ತಿನ್ನಬೇಡಿ, ರೂಪವನ್ನು ಬದಲಾಯಿಸಿ ತಿನ್ನಬೇಡಿ ಎಂದೇ ಹೇಳುತ್ತಾರಲ್ಲವೇ. ಅಂದಮೇಲೆ ಬ್ರಹ್ಮ ತಂದೆಯೂ ಸಹ ಮಕ್ಕಳಿಗೆ ಇದನ್ನೇ ಹೇಳುತ್ತಿದ್ದರು - ಯಾವುದೇ ಶ್ರೀಮತವು ಸಮಯದನುಸಾರ ಯಾವುದೇ ರೂಪದಿಂದ ಸಿಗುತ್ತದೆ, ಅದೇ ಸಮಯದಲ್ಲಿ ಆ ರೂಪದಿಂದ ಪ್ರತ್ಯಕ್ಷದಲ್ಲಿ ತನ್ನಿರಿ, ಆಗ ಸದಾಕಾಲವೂ ಬ್ರಹ್ಮ ತಂದೆಯ ಸಮಾನ ತುರಂತ್ ದಾನ್ ಮಹಾಪುಣ್ಯ ಆತ್ಮನಾಗಿ, ನಂಬರ್‌ನಲ್ಲಿ ಬಂದು ಬಿಡುತ್ತೀರಿ. ಬ್ರಹ್ಮ ತಂದೆ ಮತ್ತು ಜಗದಂಬಾರವರು ಮೊದಲ ರಾಜ್ಯಾಧಿಕಾರಿ, ಎರಡೂ ಆತ್ಮರಲ್ಲಿ ಯಾವ ವಿಶೇಷತೆಯನ್ನು ನೋಡಿದಿರಿ? ಯೋಚಿಸಿದರು ಮತ್ತು ಮಾಡಿದರು. ಹೀಗೆ ಯೋಚಿಸಲಿಲ್ಲ - ಇದನ್ನು ಮಾಡಿದ ನಂತರ ಇದನ್ನು ಮಾಡುತ್ತೇವೆ. ಇದೇ ವಿಶೇಷತೆ ಇತ್ತು ಅಂದಮೇಲೆ ಫಾಲೋ ಫಾದರ್-ಮದರ್ ಮಾಡುವಂತಹ ಮಹಾಪುಣ್ಯ ಆತ್ಮ, ಪುಣ್ಯದ ಶ್ರೇಷ್ಠ ಫಲವನ್ನು ಅನುಭವಿಸುತ್ತಿದ್ದಾರೆ ಮತ್ತು ಸದಾ ಶಕ್ತಿಶಾಲಿ ಆಗಿದ್ದಾರೆ. ಸ್ವಪ್ನದಲ್ಲಿಯೂ, ಸಂಕಲ್ಪದಲ್ಲಿಯೂ ಅಂಶದಷ್ಟೂ ಬಲಹೀನತೆಯಿಲ್ಲ. ಹೀಗೆ ಸದಾ ತೀವ್ರಗತಿಯಿಂದ ನಡೆಯುತ್ತಿದ್ದಾರೆ ಆದರೆ ಕೆಲವರಲ್ಲಿಯೂ ಕೆಲವರಷ್ಟೇ.

ಬ್ರಹ್ಮ ತಂದೆಯು ಸಾಕಾರ ಸೃಷ್ಟಿಯ ರಚಿತನಾಗಿರುವ ಕಾರಣದಿಂದ, ಸಾಕಾರ ರೂಪದಿಂದ ಪಾಲನೆಯ ಪಾತ್ರವನ್ನು ಅಭಿನಯಿಸುವ ಕಾರಣದಿಂದ, ಸಾಕಾರ ರೂಪದಲ್ಲಿ ಪಾತ್ರವನ್ನಭಿನಯಿಸುವ ಮಕ್ಕಳೊಂದಿಗೆ ವಿಶೇಷ ಸ್ನೇಹವಿದೆ. ಯಾರೊಂದಿಗೆ ಸ್ನೇಹವಿರುತ್ತದೆ, ಅವರ ಬಲಹೀನತೆಯು ನನ್ನ ಬಲಹೀನತೆ ಎಂದೆನಿಸುತ್ತದೆ. ಬ್ರಹ್ಮ ತಂದೆಯವರಿಗೆ ಮಕ್ಕಳ ಈ ಬಲಹೀನತೆಯ ಕಾರಣವನ್ನು ನೋಡಿ ಸ್ನೇಹವುಂಟಾಗುತ್ತದೆ - ಈಗ ಸದಾಕಾಲದ ಶಕ್ತಿಶಾಲಿ, ಸದಾಕಾಲದ ತೀವ್ರ ಪುರುಷಾರ್ಥಿ, ಸದಾಕಾಲದ ಹಾರುವ ಕಲೆಯವರಾಗಿ ಬಿಡಲಿ. ಮತ್ತೆ-ಮತ್ತೆ ಆಗುವ ಪರಿಶ್ರಮದಿಂದ ಮುಕ್ತರಾಗಿ ಬಿಡಲಿ.

ಕೇಳಿಸಿಕೊಂಡಿರಾ ಬ್ರಹ್ಮ ತಂದೆಯ ಮಾತುಗಳನ್ನು! ಬ್ರಹ್ಮ ತಂದೆಯ ನಯನಗಳಲ್ಲಿ ಮಕ್ಕಳೇ ಸಮಾವೇಶವಾಗಿದ್ದಾರೆ. ಬ್ರಹ್ಮರವರ ವಿಶೇಷ ಭಾಷೆಯು ಗೊತ್ತಿದೆಯೇ, ಏನು ಮಾತನಾಡುತ್ತಾರೆ? ಮತ್ತೆ-ಮತ್ತೆ ಇದನ್ನೇ ಹೇಳುತ್ತಾರೆ - "ನನ್ನ ಮಕ್ಕಳೇ, ನನ್ನ ಮಕ್ಕಳೇ". ಬಾಬಾರವರು ಮುಗುಳ್ಳುಗುತ್ತಾರೆ. ಇರುವುದೂ ಸಹ ಬ್ರಹ್ಮರವರ ಮಕ್ಕಳೇ ಇದ್ದಾರೆ, ಆದ್ದರಿಂದ ತನ್ನ ಸರ್ನೇಮ್‌ನಲ್ಲಿಯೂ ಬ್ರಹ್ಮಕುಮಾರ-ಬ್ರಹ್ಮಕುಮಾರಿಯೆಂದು ಹೇಳುತ್ತೀರಲ್ಲವೇ. ಶಿವಕುಮಾರ-ಶಿವಕುಮಾರಿಯೆಂದಂತು ಹೇಳುವುದಿಲ್ಲ. ಬ್ರಹ್ಮ ತಂದೆಯ ಜೊತೆಯಲ್ಲಿಯೇ ನಡೆಯಬೇಕಾಗಿದೆ. ಭಿನ್ನ-ಭಿನ್ನ ನಾಮರೂಪದಿಂದ ಬಹಳ ಸಮಯದಲ್ಲಿಯೂ ಬ್ರಹ್ಮ ತಂದೆಯ ಜೊತೆಯಲ್ಲಿಯೇ ಇರುತ್ತೀರಲ್ಲವೇ. ಬ್ರಹ್ಮ ಮುಖವಂಶಾವಳಿ ಆಗಿದ್ದೀರಿ. ತಂದೆಯಂತು ಜೊತೆಯಿದ್ದೇ ಇರುತ್ತಾರೆ. ಆದರೂ ಸಾಕಾರದಲ್ಲಿ ಬ್ರಹ್ಮ ತಂದೆಯದೇ ಪಾತ್ರವಿದೆ. ಒಳ್ಳೆಯದು - ಉಳಿದ ವಾರ್ತಾಲಾಪವನ್ನು ಮತ್ತೆ ತಿಳಿಸುತ್ತೇವೆ.

ಈ ಗ್ರಾಹ್ಯಲ್ಲಿ ಮೂರು ಕಡೆಯ ವಿಶೇಷ ನದಿಗಳು ಬಂದಿವೆ. ಡಬಲ್ ವಿದೇಶಿಗಳಂತು ಈಗ ಗುಪ್ತ ಗಂಗೆ ಆಗಿದ್ದಾರೆ, ಏಕೆಂದರೆ ಟರ್ನಲ್ಲಿ ಇಲ್ಲ. ಈಗ ದೆಹಲಿ, ಕರ್ನಾಟಕ ಮತ್ತು ಮಹಾರಾಷ್ಟ್ರ- ಈ ಮೂರು ನದಿಗಳ ಮಿಲನವು ವಿಶೇಷವಾಗಿ ಆಗಿದೆ. ಉಳಿದವರು ಜೊತೆ ಜೊತೆಯಲ್ಲಿ ಸ್ವಲ್ಪ ಇದ್ದಾರೆ. ಯಾರು ಟರ್ನಲ್ಲಿ ಬಂದಿದ್ದಾರೆ, ಅವರಂತು ತಮ್ಮ ಹಕ್ಕನ್ನು ತೆಗೆದುಕೊಂಡೇ ತೆಗೆದುಕೊಳ್ಳುತ್ತಾರೆ. ಆದರೆ ಡಬಲ್ ವಿದೇಶಿಗಳೂ ಸಹ ಓಡೋಡಿಕೊಂಡು ಬಂದು ತನ್ನ ಹಕ್ಕನ್ನು ಮೊದಲು ತೆಗೆದುಕೊಳ್ಳಬೇಕೆಂದು ತಲುಪಿ ಬಿಟ್ಟಿದ್ದಾರೆ. ಹಾಗಾದರೆ ಅವರೂ ಪ್ರಿಯವಾಗುತ್ತಾರಲ್ಲವೇ. ಡಬಲ್ ವಿದೇಶಿಗಳಿಗೂ ಸಹ ಸ್ವಲ್ಪದರಲ್ಲಿಯೇ ಮಾಲು ಸಿಗುತ್ತಿದೆ. ನಂತರ ತಮ್ಮ ಟರ್ನಲ್ಲಿ ಸಿಗುತ್ತದೆ. ಪ್ರತಿಯೊಂದು ಕಡೆಯ ಮಕ್ಕಳೂ ಸಹ ಬಾಪಾದಾರವರಿಗೆ ಪ್ರಿಯವಾಗಿದ್ದಾರೆ. ಏಕೆಂದರೆ ಪ್ರತಿಯೊಂದು ಕಡೆಯದೂ ತಮ್ಮ-ತಮ್ಮ ವಿಶೇಷತೆಯಿದೆ. ದೆಹಲಿಯು ಸೇವೆಯ ಬೀಜ ಬಿತ್ತನೆಯಾಗಿರುವ ಸ್ಥಾನವಾಗಿದೆ ಮತ್ತು ಕರ್ನಾಟಕ ಹಾಗೂ ಮಹಾರಾಷ್ಟ್ರ ವೃಕ್ಷದ ವಿಸ್ತಾರವಾಗಿದೆ. ಹೇಗೆ ಬೀಜವು ಕೆಳಗಿರುತ್ತದೆ ಮತ್ತು ವೃಕ್ಷದ ವಿಸ್ತಾರವು ಜಾಸ್ತಿಯಿರುತ್ತದೆ, ಅಂದಮೇಲೆ ದೆಹಲಿಯು ಬೀಜ ರೂಪವಾಯಿತು. ಅಂತ್ಯದಲ್ಲಿ ಮತ್ತೆ ಬೀಜರೂಪ ಧರಣಿಯಲ್ಲಿಯೇ ಧ್ವನಿಯಾಗಬೇಕು (ಮೊಳಗಬೇಕು). ಆದರೆ ಈಗ ಕರ್ನಾಟಕ, ಮಹಾರಾಷ್ಟ್ರ ಮತ್ತು ಗುಜರಾತ್ ಮೂರರದೂ ವಿಶೇಷ ವಿಸ್ತಾರವಿದೆ. ವಿಸ್ತಾರವಾಗಿರುವ ವೃಕ್ಷವು ಶೋಭೆಯಿಂದಿರುತ್ತದೆ. ಕರ್ನಾಟಕ ಮತ್ತು ಮಹಾರಾಷ್ಟ್ರವು ಸೇವೆಯ ವಿಸ್ತಾರಕ್ಕಿಂತಲೂ ಬ್ರಾಹ್ಮಣ ವೃಕ್ಷದ ಶೋಭೆಯಿದೆ. ವೃಕ್ಷವು ಶೃಂಗರಿತವಾಗುತ್ತಿದೆಯಲ್ಲವೇ. ಪ್ರಶ್ನೆಯನ್ನೂ ಸಹ ಇವೆರಡನ್ನೇ ಕೇಳುತ್ತಾರಲ್ಲವೇ - 1. ಖರ್ಚಿನ ಮಾತನ್ನು ಕೇಳುತ್ತಾರೆ 2. ಬ್ರಾಹ್ಮಣರ ಸಂಖ್ಯೆಯನ್ನು ಕೇಳುತ್ತಾರೆ. ಅಂದಮೇಲೆ ಮಹಾರಾಷ್ಟ್ರ ಮತ್ತು ಕರ್ನಾಟಕವೆರಡೂ ಸಂಖ್ಯೆಯ ಲೆಕ್ಕದಿಂದ ಬ್ರಾಹ್ಮಣ ಪರಿವಾರದ ಶೃಂಗಾರವಿದೆ. ಬೀಜದ ವಿಶೇಷತೆಯು ತನ್ನದಾಗಿದೆ, ಬೀಜವಿಲ್ಲದಿದ್ದರೆ ವೃಕ್ಷವೂ ಸಹ ಬರುವುದಿಲ್ಲ, ಆದರೆ ಬೀಜವು ಈಗ ಸ್ವಲ್ಪ ಗುಪ್ತವಾಗಿದೆ. ವೃಕ್ಷದ ವಿಸ್ತಾರವು ಹೆಚ್ಚಾಗಿದೆ. ಒಂದುವೇಳೆ ದೆಹಲಿಯಲ್ಲಿಯೂ ಸಹ ತಾವೆಲ್ಲರೂ ಹೋಗುವುದಿಲ್ಲವೆಂದರೆ ಸೇವೆಯ ಬುನಾದಿಯಾಗುವುದಿಲ್ಲ. ಮೊದಲ ನಿಮಂತ್ರಣದಲ್ಲಿ ಸೇವೆಯನ್ನು ತೆಗೆದುಕೊಂಡಿರಾ ಅಥವಾ ಸಿಕ್ಕಿತೆ! ಆದರೆ ದೆಹಲಿಯಿಂದಲೇ ಪ್ರಾರಂಭವಾಯಿತು. ಆದ್ದರಿಂದ ಸೇವೆಯ ಸ್ಥಾನವೂ ಸಹ ಅದೇ ಆಯಿತು ಮತ್ತು ವಿದೇಶದ ಮಹಿಮೆಯೂ ಬಹಳಷ್ಟಿದೆ. ವಿದೇಶದಿಂದಲೂ ಸಹ ವಿಶೇಷವಾಗಿ ಪ್ರತ್ಯಕ್ಷತೆಯ ನಗಾರಿಯು ದೇಶದವರೆಗೆ ಬರುತ್ತದೆ.

ವಿದೇಶದವರಿಲ್ಲದಿದ್ದರೆ ದೇಶದಲ್ಲಿ ಪ್ರತ್ಯಕ್ಷವಾಗುವುದು ಹೇಗಾಗುತ್ತದೆ, ಆದ್ದರಿಂದ ವಿದೇಹದ ಮಹತ್ವಿಕೆಯೂ ಇದೆ. ವಿದೇಶದ ಧ್ವನಿಯನ್ನು ಕೇಳಿಸಿಕೊಂಡು ಭಾರತದವರು ಜಾಗೃತರಾಗುತ್ತಾರೆ. ಪ್ರತ್ಯಕ್ಷತೆಯ ಧ್ವನಿಯು ಬರುವ ಸ್ಥಾನವಂತು ವಿದೇಶವೇ ಆಯಿತಲ್ಲವೇ. ಅಂದಮೇಲೆ ಇದು ವಿದೇಶದ ಮಹತ್ವವಾಗಿದೆ. ವಿದೇಶದಲ್ಲಿರುವವರೂ ಸಹ ದೇಶದವರೇ ಆಗಿದ್ದಾರೆ. ಆದರೆ ನಿಮಿತ್ತವಾಗಿ ವಿದೇಶದಲ್ಲಿರುವ ಶ್ರೇಷ್ಠಾತ್ಮರ ಉಮ್ಮಂಗ-ಉತ್ಸಾಹದಲ್ಲಿ ನೋಡುತ್ತಾ, ದೇಶದಲ್ಲಿರುವವರಲ್ಲಿಯೂ ಉಮ್ಮಂಗ-ಉತ್ಸಾಹವು ಇನ್ನೂ ಹೆಚ್ಚಾಗುತ್ತದೆ. ಇದೂ ಸಹ ಅವರ ಗುಪ್ತ ಸೇವೆಯ ಪಾತ್ರವಾಗಿದೆ. ಅಂದಮೇಲೆ ಎಲ್ಲರ ವಿಶೇಷತೆಯು ತನ್ನದಾಗಿದೆಯಲ್ಲವೇ. ಒಳ್ಳೆಯದು.

ಸದಾ ತುರಂತ್ ದಾನ್ ಮಹಾಪುಣ್ಯ ಆತ್ಮರಿಗೆ, ಯೋಚಿಸುವ ಹಾಗೂ ಮಾಡುವುದರಲ್ಲಿ ಸದಾ ತೀವ್ರ ಪುರುಷಾರ್ಥಿ, ಪ್ರತೀ ಸಂಕಲ್ಪ, ಪ್ರತೀ ಸೆಕೆಂಡಿನ ಸೇವೆಯ ಫಲವನ್ನು ಅನುಭವಿಸುವಂತಹ, ಇಂತಹ ಸದಾ ಶಕ್ತಿಶಾಲಿ ಫಾಲೋಫಾದರ್ ಮತ್ತು ಫಾಲೋ ಮದರ್ ಮಾಡುವಂತಹ, ಸದಾ ಬ್ರಹ್ಮಾ ತಂದೆಯವರ ಸಂಕಲ್ಪವನ್ನು ಸಾಕಾರದಲ್ಲಿ ತರುವಂತಹ ದೇಶ-ವಿದೇಶದ ನಾಲ್ಕು ಕಡೆಯ ಸಮರ್ಥ ಮಕ್ಕಳಿಗೆ ಬಾಪಾದಾರವರ ನೆನಪು-ಪ್ರೀತಿ ಹಾಗೂ ನಮಸ್ಕೇ.

ಸೇವಾಧಾರಿಗಳೊಂದಿಗೆ ಅವ್ಯಕ್ತ-ಬಾಪಾದಾರವರ ವಾರ್ತಾಲಾಪ :-

ಯಾರು ಸೇವೆಯನ್ನು ಮಾಡುತ್ತಾರೆಯೋ ಅವರು ಫಲವನ್ನು ಅನುಭವಿಸುತ್ತಾರೆ. ಫಲವನ್ನು ಸೇವಿಸುವವರು ಸದಾ ಆರೋಗ್ಯವಂತನಾಗಿರುತ್ತಾರೆ. ಒಣಗಿರುವ ಫಲವನ್ನು ತಿನ್ನುವವರಲ್ಲ, ತಾಜಾ ಫಲವನ್ನು ತಿನ್ನುವವರು. ಸೇವಾಧಾರಿಯಿಂದ ಭಾಗ್ಯದ ಅಧಿಕಾರಿಗಳು. ಎಷ್ಟೊಂದು ದೊಡ್ಡ ಭಾಗ್ಯವಾಗಿದೆ. ಭಕ್ತರು ನೆನಪಾರ್ಥ ಚಿತ್ರಗಳ ಬಳಿ ಹೋಗಿ ಸೇವೆಯನ್ನು ಮಾಡುತ್ತಾರೆ. ಆ ಸೇವೆಯನ್ನು ಮಹಾಪುಣ್ಯವೆಂದು ತಿಳಿಯುತ್ತಾರೆ ಮತ್ತು ತಾವೆಲ್ಲಿ ಸೇವೆಯನ್ನು ಮಾಡುತ್ತೀರಿ! ಚೈತನ್ಯವಾದ ತೀರ್ಥ ಸ್ಥಾನದಲ್ಲಿ! ಅವರು ಕೇವಲ ತೀರ್ಥ ಸ್ಥಾನಗಳಲ್ಲಿ ಹೋಗಿ, ಪರಿಕ್ರಮಣ ಹಾಕಿ ಬರುತ್ತಾರೆಂದರೂ ಮಹಾನ್ ಆತ್ಮನೆಂದು ಗಾಯನವಾಗುತ್ತಾರೆ. ತಾವಂತು ಮಹಾನ್ ತೀರ್ಥ ಸ್ಥಾನದಲ್ಲಿ ಸೇವೆಯನ್ನು ಮಾಡಿ ಮಹಾನ್ ಭಾಗ್ಯಶಾಲಿಯಾಗಿ ಬಿಟ್ಟಿರಿ. ಸೇವೆಯಲ್ಲಿ ತತ್ಪರರಾಗಿರುವವರ ಬಳಿ ಮಾಯೆಯು ಬರಲು ಸಾಧ್ಯವಿಲ್ಲ. ಸೇವಾಧಾರಿ ಎಂದರೆ ಮನಸ್ಸಿನಿಂದಲೂ ಸೇವಾಧಾರಿಗಳು, ತನುವಿನಿಂದ ಸೇವೆಯಲ್ಲಿ ಬ್ಯುಸಿಯಾಗಿರುವವರು. ತನುವಿನ ಜೊತೆಗೆ ಮನಸ್ಸೂ ಸಹ ಬ್ಯುಸಿಯಾಗಿರುತ್ತದೆಯೆಂದರೆ ಮಾಯೆಯು ಬರುವುದಿಲ್ಲ. ತನುವಿನಿಂದ ಸ್ಥೂಲ ಸೇವೆಯನ್ನು ಮಾಡಿರಿ ಮತ್ತು ಮನಸ್ಸಿನಿಂದ ವಾತಾವರಣ, ವಾಯುಮಂಡಲವನ್ನು ಶಕ್ತಿಶಾಲಿ ಮಾಡುವಂತಹ ಸೇವೆಯನ್ನು ಮಾಡಿರಿ. ಡಬಲ್ ಸೇವೆಯನ್ನು ಮಾಡಿರಿ, ಸಿಂಗಲ್ ಆಲ್ಲ. ಯಾರು ಡಬಲ್ ಸೇವಾಧಾರಿಯಾಗಿರುತ್ತಾರೆ, ಅವರಿಗೆ ಪ್ರಾಪ್ತಿಯೂ ಸಹ ಅಷ್ಟೇ ಆಗುತ್ತದೆ. ಮನಸ್ಸಿಗೂ ಲಾಭ, ತನುವಿಗೂ ಲಾಭ, ಧನವಂತು ಅಪಾರವಾದುದು ಸಿಗಲೇಬೇಕು. ಈ ಸಮಯವೂ ಸಹ ಸತ್ಯ ಸೇವಾಧಾರಿಯಾಗಿರುವವರು ಎಂದಿಗೂ ಹಸಿವಿನಿಂದಿರಲು ಸಾಧ್ಯವಿಲ್ಲ. ಎರಡು ರೊಟ್ಟಿಯಂತು ಖಂಡಿತವಾಗಿಯೂ ಸಿಗುತ್ತದೆ. ಅಂದಮೇಲೆ ಎಲ್ಲರೂ ಸೇವೆಯ ಲಾಟರಿಯಲ್ಲಿ ತಮ್ಮ ಅಂಕಗಳನ್ನು ತೆಗೆದುಕೊಂಡು ಬಿಟ್ಟಿರಿ. ಎಲ್ಲಿಯೇ ಹೋಗಿ, ಯಾವಾಗ ಬೇಕಾದರೂ ಹೋಗಿರಿ, ಈ ಖುಷಿಯು ಸದಾ ಜೊತೆಯಿರಲಿ. ಏಕೆಂದರೆ ತಂದೆಯಂತು ಸದಾ ಜೊತೆಯಿದ್ದಾರೆ. ಖುಷಿಯಲ್ಲಿ ನರ್ತಿಸುತ್ತಾ-ನರ್ತಿಸುತ್ತಾ ಸೇವೆಯ ಪಾತ್ರವನ್ನಭಿನಯಿಸುತ್ತಾ ಸಾಗಿರಿ. ಒಳ್ಳೆಯದು.

ಪ್ರಶ್ನೆ:- ಸಂಗಮಯುಗದ ಯಾವ ವಿಶೇಷತೆಯಿದೆ, ಯಾವುದು ಇಡೀ ಕಲ್ಪದಲ್ಲಿಯೂ ಆಗಲು ಸಾಧ್ಯವಿಲ್ಲ?

ಉತ್ತರ:- ಸಂಗಮಯುಗದಲ್ಲಿಯೇ ಪ್ರತಿಯೊಬ್ಬರಿಗೂ "ಮೇರಾ ಬಾಬಾ" ಎಂದು ಹೇಳುವ ಅಧಿಕಾರವಿದೆ. ಒಬ್ಬರನ್ನೇ ಎಲ್ಲರೂ ಮೇರಾ ಬಾಬಾ ಎಂದು ಹೇಳುತ್ತಾರೆ. ಮೇರಾ ಎಂದು ಹೇಳುವುದು ಎಂದರೆ ಅಧಿಕಾರಿಯಾಗುವುದು. ಸಂಗಮದಲ್ಲಿಯೇ ಪ್ರತಿಯೊಬ್ಬರಿಗೂ ಒಬ್ಬ ತಂದೆಯೊಂದಿಗೆ ನನ್ನದೆನ್ನುವ ಅನುಭವವಾಗುತ್ತದೆ. ಎಲ್ಲಿ ಮೇರಾ ಬಾಬಾ ಎಂದು ಹೇಳಲಾಯಿತು, ಅಲ್ಲಿ ಆಸ್ತಿಯ ಅಧಿಕಾರಿಯಾಗಿ ಬಿಟ್ಟಿರಿ. ಎಲ್ಲವೂ ನನ್ನದಾಯಿತು. ಅಲ್ಪಕಾಲದ (ವಿನಾಶಿ) ನನ್ನದಲ್ಲ, ಬೇಹದ್ದಿನ ನನ್ನದು. ಅಂದಮೇಲೆ ಬೇಹದ್ದಿನ ನನ್ನದೆನ್ನುವ ಖುಷಿಯಲ್ಲಿರಿ.

ಪ್ರಶ್ನೆ:- ಸಮೀಪ ಆತ್ಮನ ಮುಖ್ಯ ಲಕ್ಷಣಗಳೇನಾಗಿರುತ್ತವೆ?

ಉತ್ತರ:- ಸಮೀಪ ಆತ್ಮರು ಅರ್ಥಾತ್ ಸದಾ ತಂದೆಯ ಸಮಾನ ಪ್ರತೀ ಸಂಕಲ್ಪ, ಪ್ರತೀ ಮಾತು ಮತ್ತು ಪ್ರತೀ ಕರ್ಮವನ್ನು ಮಾಡುವವರು. ಯಾರು ಸಮೀಪವಿರುತ್ತಾರೆಯೋ ಅವರು ಅವಶ್ಯವಾಗಿ ಸಮಾನರೂ ಆಗುತ್ತಾರೆ. ದೂರವಿರುವ ಆತ್ಮರು ಸ್ವಲ್ಪ ಹನಿಯನ್ನು ತೆಗೆದುಕೊಳ್ಳುವವರಾಗಿರುತ್ತಾರೆ. ಸಮೀಪವಿರುವ ಆತ್ಮರು ಸಂಪೂರ್ಣ ಅಧಿಕಾರವನ್ನು ತೆಗೆದುಕೊಳ್ಳುವವರಾಗಿರುತ್ತಾರೆ. ಅಂದಮೇಲೆ ತಂದೆಯ ಸಂಕಲ್ಪ, ಮಾತು ಏನಿರುತ್ತದೆಯೋ, ಅದು ತಮ್ಮದಾಗಿರುತ್ತದೆ. ಇವರಿಗೆ ಸಮೀಪವಿರುವವರು ಎಂದು ಹೇಳಲಾಗುತ್ತದೆ.

ಪ್ರಶ್ನೆ:- ಯಾವ ಸ್ಮೃತಿಯು ಸದಾ ಇರುತ್ತದೆಯೆಂದರೆ ಎಂದಿಗೂ ಸಹ ಸಮಯವನ್ನು ವ್ಯರ್ಥ ಮಾಡುವುದಿಲ್ಲ?

ಉತ್ತರ:- ಸದಾ ಇದೇ ಸ್ಮೃತಿಯಿರಲಿ - ಈಗ ಸಂಗಮಯುಗದ ಸಮಯವಾಗಿದೆ, ಬಹಳ ದೊಡ್ಡ ಲಾಟರಿಯು ಸಿಕ್ಕಿದೆ. ತಂದೆಯು ನಮ್ಮನ್ನು ವಜ್ರದ ಸಮಾನ ದೇವತೆಯನ್ನಾಗಿ ಮಾಡುತ್ತಿದ್ದಾರೆ, ಯಾರಿಗೆ ಈ ಸ್ಮೃತಿಯು ಇರುತ್ತದೆಯೋ ಅವರೆಂದಿಗೂ ಸಹ ಸಮಯವನ್ನು ವ್ಯರ್ಥ ಮಾಡುವುದಿಲ್ಲ. ಈ ಜ್ಞಾನವೇ ಆದಾಯದ ಮೂಲವಾಗಿದೆ, ಆದ್ದರಿಂದ ಓದುವುದನ್ನೆಂದಿಗೂ ತಪ್ಪಿಸಬಾರದು.

ಪ್ರಶ್ನೆ:- ತಮಗೆ ಎಲ್ಲದಕ್ಕಿಂತಲೂ ಪ್ರಿಯವಾದ ವಸ್ತುವು ಯಾವುದಾಗಿದೆ? ಪ್ರೀತಿಯ ಚಿಹ್ನೆಯೇನಾಗಿದೆ?

ಉತ್ತರ:- ಆತ್ಮನಿಗೆ ಈ ಶರೀರವು ಎಲ್ಲದಕ್ಕಿಂತಲೂ ಪ್ರಿಯವಾಗಿದೆ. ಶರೀರದೊಂದಿಗೆ ಇಷ್ಟೂ ಪ್ರೀತಿಯಿದೆ, ಅದನ್ನು ಬಿಡಲು ಬಯಸುವುದೇ ಇಲ್ಲ. ಅದನ್ನು ರಕ್ಷಣೆ ಮಾಡಿಕೊಳ್ಳುವುದಕ್ಕಾಗಿ ಅನೇಕ ಪ್ರಕಾರದ ಪ್ರಬಂಧಗಳನ್ನು ರಚಿಸುತ್ತದೆ. ಬಾಬಾರವರು ಹೇಳುತ್ತಾರೆ - ಮಕ್ಕಳೇ, ಇದಂತು ತಮೋಪ್ರಧಾನ ಭೀ-ಭೀ ಶರೀರವಾಗಿದೆ. ನೀವೀಗ ಹೊಸ ಶರೀರವನ್ನು ತೆಗೆದುಕೊಳ್ಳಬೇಕಾಗಿದೆ. ಆದ್ದರಿಂದ ಈ ಹಳೆಯ ಶರೀರದೊಂದಿಗಿನ ಮಮತ್ವವನ್ನು ತೆಗೆದು ಬಿಡಿ. ಈ ಶರೀರದ ಪರಿವೆಯಿರಬಾರದು, ಇದೇ ಗುರಿಯಾಗಿದೆ.

ಪ್ರಶ್ನೆ:- ಯಾವುದೇ ಪಾಠವನ್ನು ಪ್ರಾಕೃತಿಕಲ್ಪಲಿ ತರುವುದಕ್ಕಾಗಿ ವಿಶೇಷವಾಗಿ ಯಾವ ಶಕ್ತಿಯಿರಬೇಕು?

ಉತ್ತರ:- ಪರಿವರ್ತನೆ ಮಾಡುವ ಶಕ್ತಿ. ಎಲ್ಲಿಯವರೆಗೆ ಪರಿವರ್ತನೆ ಮಾಡುವ ಶಕ್ತಿಯಿರುವುದಿಲ್ಲ, ಅಲ್ಲಿಯವರೆಗೆ ನಿರ್ಣಯವನ್ನೂ ಪ್ರಾಕೃತಿಕಲ್ಪಲಿ ತರಲು ಸಾಧ್ಯವಿಲ್ಲ. ಏಕೆಂದರೆ ಪ್ರತಿಯೊಂದು ಸ್ಥಾನದಲ್ಲೂ, ಪ್ರತಿಯೊಂದು ಸ್ಥಿತಿಯಲ್ಲಿಯೂ ಭಲೆ ಅದು ಸ್ವಯಂ ಪ್ರತಿ ಇರಬಹುದು ಅಥವಾ ಸೇವಾ ಪ್ರತಿ ಇರಬಹುದು, ಅವಶ್ಯವಾಗಿ ಅದನ್ನು ಪರಿವರ್ತನೆ ಮಾಡಬೇಕಾಗುತ್ತದೆ.

ವರದಾನ: ವರದಾನ:- ಬಾಲಕ ಮತ್ತು ಮಾಲೀಕತ್ವದ ಸಮತೋಲನದಿಂದ ಪುರುಷಾರ್ಥ ಮತ್ತು ಸೇವೆಯಲ್ಲಿ ಸದಾ ಸಫಲತಾಮೂರ್ತಿ ಭವ.

ಸದಾ ಈ ನಶೆಯನ್ನಿಟ್ಟುಕೊಳ್ಳಿರಿ - ಬೇಹದ್ದಿನ ತಂದೆ ಮತ್ತು ಬೇಹದ್ದಿನ ಆಸ್ತಿಯ ಬಾಲಕನಿಂದ ಮಾಲೀಕನಾಗಿದ್ದೇನೆ. ಆದರೆ ಯಾವಾಗ ಯಾವುದೇ ಸಲಹೆಯನ್ನು ಕೊಡಬೇಕು, ಯೋಜನೆಯನ್ನು ಯೋಚಿಸಬೇಕು, ಕಾರ್ಯವನ್ನು ಮಾಡಬೇಕೆಂದರೆ, ಮಾಲೀಕನಾಗಿದ್ದು ಮಾಡಿರಿ ಮತ್ತು ಯಾವಾಗ ಮೆಜಾರಿಟಿಯ ಮೂಲಕ ಅಥವಾ ನಿಮಿತ್ತನಾಗಿರುವ ಆತ್ಮರ ಮೂಲಕ ಯಾವುದೇ ಮಾತು ಫೈನಲ್ ಆಗಿ ಬಿಡುತ್ತದೆ, ಆ ಸಮಯದಲ್ಲಿ ತಾವು ಬಾಲಕರಾಗಿ ಬಿಡಿ. ಯಾವ ಸಮಯದಲ್ಲಿ ರಾಯ್ ಬಹದ್ದೂರ್ ಆಗಬೇಕು, ಯಾವ ಸಮಯದಲ್ಲಿ ರಾಯ್(ಸಲಹೆ)ನ್ನು ಒಪ್ಪಿಕೊಳ್ಳುವವರು ಆಗಬೇಕು - ಈ ವಿಧಿಯನ್ನು ಕಲಿತು ಬಿಡಿ, ಆಗ ಪುರುಷಾರ್ಥದ ಮತ್ತು ಸೇವೆಯೆರಡರಲ್ಲಿಯೂ ಸಫಲರಾಗುತ್ತೀರಿ.

ಸೋಗನ್: ಸೋಗನ್:- ನಿಮಿತ್ತ ಮತ್ತು ನಿರ್ಮಾಣಚಿತ್ತರಾಗುವುದಕ್ಕಾಗಿ ಮನಸ್ಸು ಮತ್ತು ಬುದ್ಧಿಯನ್ನು ಪ್ರಭುವಿಗೆ ಅರ್ಪಣೆ ಮಾಡಿಬಿಡಿ.